



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta tal-25 ta' Frar, 2013

Numru. 770/2012

Il-Pulizija
(Sp Joseph Agius)
VS

Geraldu Bugeja, iben Joseph, imwieled l-Imqabba fil-15
ta' April, 1962, karta ta' l-identita' numru 301562(M)

u

George Azzopardi, iben Vincent, imwieled Pieta' fil-25 ta'
Frar, 1986, karta ta' l-identita' numru 0109486(M)

Il-Qorti,

Rat l-akkużi kontra l-imputati talli fit-3 ta' Lulju, 2012 fi Triq
l-Imwiegel, Siġġiewi għal ħabta tas-2.10 p.m.
volontarjament ħassru jew għarrqu ħwejjeg ħaddieħor, billi
għamlu ħsara fuq il-vettura tal-marka Toyota Starlet, bin-
numru tar-reġistrazzjoni ABJ 798, billi permezz ta' tornavit
ċartu l-erba' tres ta' l-istess vettura , għad-dannu ta'

Joanne Brincat mill-Imqabba, liema ħsara tiskorri €116.47 iżda anqas minn €1,164.69;

Lil **George Azzopardi**, waħdu:

1. talli fl-istess jum, lok u ċirkostanzi għamel ħsara fuq l-istess vettura billi volontarjament saq għal fuq l-istess vettura u ikkaġuna ħsara ta' €835.81 għad-dannu ta' l-istess Joanne Brincat mill-Imqabba;

2. talli fl-istess jum, lok u ċirkostanzi saq vettura bi traskuraġni, b'veloċità eċċessiva u b'manjiera perikoluza.

Liż-żewġ akkużati, it-tnejn flimkien:

talli fl-istess ħin, jum, lok u ċirkostanzi volontarjament kisru l-bon ordni u il-kwiet pubbliku b'għajjat u ġlied.

Il-Qorti għet mitluba sabiex f'każ ta' ħtija tapplika l-provvedimenti tal-art. 383(1) tal-Kodiċi Kriminali favur Joanne Brincat u tissospendi lil George Azzopardi minn kull liċenzja tas-sewqan.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tal-25 ta' Frar, 2013 fejn 'seduta stante' l-imputati ħallu d-danni kollha.

Rat il-verbal tas-seduta tal-25 ta' Frar, 2013 fejn l-imputati ammettew l-akkużi miġjuba kontra tagħhom.

Semgħet lill-prosekuzzjoni u lill-avukat ta' l-imputati dwar il-piena.

Għaldaqstant, issib lill-imputat **Geraldu Bugeja** ħati tal-akkużi miġjuba kontra tiegħu. Rat l-artikoli 325(1)(b) u 338(bb) tal-Kodiċi Kriminali. Ma tikkundannahx għal piena karċerarja iżda tilliberah taħt il-provvedimenti tal-artikolu 22 tal-Kapitolu 446 tal-Liġijiet ta' Malta bil-kondizzjoni li ma jagħmilx reat ieħor fi żmien sentejn mil-lum. Minbarra dan, rat l-artikolu 383 tal-Kodiċi Kriminali u torbtu taħt penali ta' elf euro (€1,000) għal żmien sena li ma jkellimx jew jimmolessta lil Joanne Brincat. Issib lill-imputat **George Azzopardi** ħati tal-akkużi miġjuba kontra tiegħu. Rat l-artikoli 325(1)(b) u 338(bb) tal-Kodiċi Kriminali u l-artikolu 15(1)(a) tal-Kapitolu 65 tal-Liġijiet ta' Malta. Ma tikkundannahx għal piena karċerarja iżda tilliberah taħt il-

Kopja Informali ta' Sentenza

provvedimenti tal-artikolu 22 tal-Kapitolu 446 tal-Liġijiet ta' Malta bil-kondizzjoni li ma jagħmilx reat ieħor fi żmien tlett snin mil-lum. Tikkundanah ukoll għal ħlas ta' multa ta' mitejn u ħamsin euro (€250). Minbarra dan, rat l-artikolu 383 tal-Kodiċi Kriminali u torbtu taħt penali ta' elfejn euro (€2,000) għal żmien sena li ma jkellimx jew jimmoleda lil Joanne Brincat.

< Sentenza Finali >

-----TMIEM-----